

رتن ہندی کے دعویٰ صحابیت کا تحقیقی جائزہ  
Research Review of Ratan Hindi's Claim of the  
Companionship of Prophet (PBUH)

Dr. Muhammad Saeed Shafiq  
Lecturer, Shaykh Zayed Islamic Centre,  
University of Peshawar, Pakistan

Dr. Miraj-ul-Islam Zia  
Dean, Faculty of Islamic and Oriental Studies,  
University of Peshawar, Pakistan

**Abstract**

Version of Record  
Online / Print  
30-June-2018

Accepted  
17-June-2018

Received  
28-February-2018



Scan for Download

Ratan Hindi was born in the Indian side of the Punjab in the 6<sup>th</sup> AH. He claimed that he had met Prophet Muhammad (PBUH) in Madinah; had accepted Islam in his presence; joined the wedding ceremony of Fatimah (RA) and had also took part in the battle of trench (Ghazwah-e-Khandaq). He also affirmed that his long age was due to the blessings of the Prophet (PBUH) who prayed for his long life. It is also said that he had witnessed the miracle of the splitting of moon in India. The present paper, after proper investigation conducted in the light of original sources, i.e. Hadith and its Sciences, books of Rijal and history of Islam prove his claim of Sahabiyyat to be false and baseless. It also presents definition of a Sahabi (Prophet's Companion) along with conditions deemed by scholars of Hadith for such a position.

**Keywords:** Madinah, Hadith, Rijal, Ratan Hindi.

تمہید:

اسلام میں صحابہ کرام کا مقام و مرتبہ کسی سے بھی پوشیدہ نہیں۔ آنحضرت ﷺ کی صحبت سے فیض یابی، آپ ﷺ کے ارشادات گرامی کی بلا واسطہ سماعت اور جمالِ مصطفوی ﷺ کا دیدار میسر آنا انتہائی خوش بختی کی علامت ہے کیونکہ آپ ﷺ کے صحابہ کو سنایا جانے والا خردہ جانفزاں "رضی اللہ عنہم و رضوا عنہ" کے الفاظ میں تاقیامت وردِ زباں رہے گا نیز آپ ﷺ کے ارشادات کو نقل کرنے والی پہلی کڑی ہونے کی وجہ سے احادیثِ نبویہ ﷺ، جن پر قرآن حکیم کی توضیح و تشریح اور احکام شریعت کا دار و مدار ہے، کی صحت و عدم صحت کا سلسلہ بھی ان ہی حضرات کے گرد گھومتا ہے۔

صحابیت کے اس شرف و اعزاز کی وجہ سے بہت سے لوگوں نے صحابیت کا دعویٰ کیا ہے جن میں سے ایک شخصیت کا تعلق ہندوستان سے ہے۔ عرف عام میں وہ "بابا رتن ہندی" اور "ہندوستانی صحابی" کے نام سے معروف ہیں جب کہ کتب میں ان کا تذکرہ "رتن ہندی" کے نام سے ہے اور ان سے مروی احادیث کی تعداد چار سو سے متجاوز ہے۔ ان احادیث کو محدثین نے

## رتن ہندی کا دعویٰ صحابیت کا تحقیقی جائزہ

موضوع قرار دیا ہے اور اس کی بنیادی وجہ ان کے دعویٰ صحابیت کی عدم صحت ہے۔ آئندہ سطور میں "رتن ہندی" کے مختصر حالات زندگی کو بیان کرنے کے بعد ان کے دعویٰ صحابیت کی صحت و عدم صحت پر مدلل کلام کیا گیا ہے تاکہ اس کی حقیقت واضح ہو سکے۔

### رتن ہندی کا تعارف:

آپ کا نام و نسب یہ ہے: "رتن بن عبداللہ ہندی ثم البرنتندی امرندی، رتن بن نصر بن کربال یارتن میدان بن مندی"۔ اُن کے زعم کے مطابق اُنہوں نے طویل زمانہ پایا، یہاں تک کہ چھٹی صدی میں ظاہر ہوا اور صحابیت کا دعویٰ کر بیٹھا۔ آپ کی پیدائش آپ کے آبائی وطن میں ہونے پر اتفاق رائے ہے لیکن وہ آبائی وطن کون سا ہے؟ اس بارے میں اختلاف ہے۔ مولانا مناظر احسن گیلانی "بھٹنڈہ" جبکہ مولانا عبدالصمد صرام "موضع: ترمذ، قصبہ: ریڑھ، ضلع: بجنور" کو ان کا آبائی وطن قرار دیتے ہیں۔ آپ قصبہ "جیور" ضلع "علی گڑھ" کے وزیر تھے۔ شق القمر کا معجزہ دیکھا تو حیرت میں پڑ گئے اور اس کی تحقیق کروانے کے بعد عازم مکہ ہوئے تاکہ نبی آخر الزماں ﷺ سے ملاقات کر سکیں چنانچہ وہاں پہنچے، شرفِ ملاقات حاصل کیا اور مشرف بہ اسلام ہو گئے۔ ایک عرصہ تک مدینہ میں مقیم رہنے کے بعد واپس ہندوستان آ گئے اور "کھاڈی، ضلع مراد آباد" میں سکونت اختیار کی اور ریاضت و مجاہدہ میں مشغول ہو گئے اور ۶۲۵ھ میں وفات پائی۔<sup>2</sup>

### رتن ہندی کا دعویٰ صحابیت:

رتن ہندی کا ظہور رسول اللہ ﷺ کی وفات کے چھ سو سال بعد ہوا۔ علامہ شمس الدین ذہبی<sup>3</sup>، حافظ ابن کثیر<sup>4</sup>، حافظ ابن حجر<sup>5</sup>، امام شوکانی<sup>6</sup> کی تصریح کے مطابق رتن ہندی نے چھٹی صدی ہجری میں صحابیت کا دعویٰ کیا۔ اُن کا دعویٰ تھا کہ میں نے معجزہ شق القمر دیکھا ہے اور سیدہ فاطمہ رضی اللہ عنہا کی شادی کی تقریب اور خندق کی کھدائی میں شرکت کی ہے۔<sup>7</sup> اُن سے اپنے برخوردار محمود و عبداللہ اور موسیٰ بن بجلی بن بندار، حسن بن محمد حسینی، کمال شیرازی، اسماعیل بارتی، عثمان بن ابی بکر بن سعید اربلی، داؤد بن اسعد بن حامد، شریف علی بن محمد خراسانی، معمر ابو بکر مقدسی، ہمام سہرکندی اور ابو مروان عبد الملک بن بشر مغربی روایت کرتے ہیں۔ اُن کا کہنا ہے کہ مجھے رسول اللہ ﷺ سے دو مرتبہ شرفِ ملاقات حاصل ہوا ہے اور دونوں بار تین تین مرتبہ رسول اللہ ﷺ نے میرے لئے درازی عمر کی دعا مانگی تھی، اس لئے میں نے طویل عمر پائی۔<sup>8</sup> رتن ہندی کے دعویٰ صحابیت کی تحقیق سے قبل صحابی کی تعریف اور ثبوت صحابیت کی شرائط ذیل میں درج کی جاتی ہیں تاکہ اندازہ ہو جائے کہ واقعی وہ صحابی ہیں یا نہیں۔

### صحابی کی تعریف:

امام بخاری رحمہ اللہ نے صحابی کی تعریف یوں کی ہے:

"ومن صحب النبی أو راہ من المسلمین فهو من أصحابہ"<sup>9</sup>۔

"مسلمانوں میں سے جو رسول اللہ ﷺ کا ساتھی رہا ہو یا جس نے آپ کو دیکھا ہو تو وہ آپ کے اصحاب میں سے ہے۔"

امام نووی رحمہ اللہ صحابی کی تعریف میں لکھتے ہیں:

"أما الصحابي ففيه مذهبان ، أحدهما وهو مذهب البخاري وسائر المحدثين وجماعة من الفقهاء

وغيرهم، أنه كل مسلم رأى النبي ولو ساعة، وإن لم يجالسه ويخالطه، والثاني وهو مذهب أكثر أهل الأصول أنه يشترط مجالسته وهذا مقتضى العرف وذاك مقتضى اللغة<sup>10</sup>۔

"صحابی کی تعریف میں (علماء) کے دو اقوال ہیں، ایک امام بخاریؒ، تمام محدثین اور فقہاء کی ایک جماعت کا ہے اور جو اصح بھی ہے کہ ہر وہ مسلمان صحابی کلمائے گاجس نے رسول اللہ ﷺ کو ایک ساعت کے لئے دیکھا ہو، اگرچہ اُن کی صحبت نہ پائی ہو اور نہ اُن کی مجلس میں شریک ہوا ہو۔ دوسرا قول اصولیین کا ہے جنہوں نے صحابی ہونے کے لئے رسول اللہ ﷺ کے ساتھ نشست کو شرط رکھا ہے اور یہ عرف و لغت کا تقاضا بھی ہے۔"

حافظ ابن حجر رحمۃ اللہ علیہ صحابی کی جامع تعریف کرتے ہوئے لکھتے ہیں:

"الصحابي من لقي النبي مؤمنا به ومات على الإسلام ، فيدخل في من لقيه من طالت مجالسته له أو قصرت ، ومن روى عنه أو لم يرو ، ومن غزا معه أو لم يغز ، ومن رآه ولم يجالسه ، ومن لم يره لعارض كالعمى<sup>11</sup>۔"

"صحابی وہ ہے جس نے حالتِ ایمان میں رسول اللہ ﷺ سے ملاقات کی ہو اور اسلام ہی پر اس کو موت آئی ہو۔ اس تعریف میں وہ سب لوگ داخل ہیں جو رسول اللہ ﷺ کی مجالس میں زیادہ شریک ہوئے ہوں یا کم، جنہوں نے آپ ﷺ سے روایت فرمائی ہے یا نہیں، جہاد میں حصہ لیا ہو یا نہیں، جنہوں نے آپ ﷺ کو دیکھا ہو لیکن صحبت نہ کر کے ہوں اور جنہیں کسی معذوری (اندھا پن) کے باعث شرف دیدار نصیب نہ ہوا ہو۔"

**ثبوت صحابیت کی شرائط:**

اہل فن نے صحابیت کے ثبوت کے لئے مختلف طریقے مقرر کئے ہیں، مثلاً ابو اسحاق ابراہیم بن عمروؒ نے مدعی صحبت کے لئے درج ذیل چار شرائط بیان کی ہیں:

(۱) تواتر

(۲) استفاضہ [تواتر سے کم تر درجہ کی شہرت]

(۳) صحابی کا قول

(۴) کوئی ایسا شخص جو عادل اور ثقہ ہو اور صحابیت کا دعویٰ کرے<sup>12</sup>۔

ابن عربیؒ اور حافظ السیوطیؒ بھی ثبوت صحابیت کے لئے انہی شرائط کا تذکرہ کر چکے ہیں<sup>13</sup>۔ حافظ ابن حجر رحمہ اللہ ان میں ایک اور شرط کا اضافہ کرتے ہوئے فرماتے ہیں: "صحبت، تابعی کے قول (تابعی کسی کا صحابی ہونا بیان کرے) سے بھی ثابت ہوتی ہے نیز انہوں نے دعویٰ صحابیت کو عدالت اور معاصرت کی شرط سے مقید کر رکھا ہے، لکھتے ہیں:

"پہلی شرط عدالت ہے، جس کی امام آمدی وغیرہ نے بھی تائید کی ہے، کیونکہ مدعی صحابیت کی عدالت سے قبل اس کا یہ کہنا کہ میں صحابی ہوں یا اس جیسے اور الفاظ، اس کے عدالت ثابت ہونے سے مشروط ہیں۔ دوسری شرط معاصرت یعنی زمانہ ہے تو یہ ہجرت کے ۲۰ سال تک محدود ہے کیونکہ رسول اللہ

ﷺ نے آخری عمر میں اپنے صحابہ سے فرمایا ہے:

"أرأتكم ليلتكم هذه فأن على رأس مائة سنة منها لا يبقى ممن هو اليوم عليها أحد" <sup>14</sup>۔

"آج کی رات سے سو سال بعد آج کا کوئی انسان دنیا میں آج کا کوئی بھی شخص زندہ نہیں رہے گا۔"

دوسری جگہ ارشاد نبوی ﷺ ہے:

"أقسم بالله ما على الأرض من نفس منفوسة اليوم يأتي عليها مائة سنة وهي حية يومئذ" <sup>15</sup>۔

"میں اللہ کی قسم کھا کر کہتا ہوں کہ آج کوئی نفس ایسا نہیں جو سو سال گزرنے کے بعد بھی زندہ رہے۔" <sup>16</sup>

امام نووی رحمہ اللہ حدیث مذکور کی تشریح کرتے ہوئے لکھتے ہیں:

"والمراد أن كل نفس منفوسة كانت الليلة على الأرض لا تعيش بعدها أكثر من مائة سنة سواء قل عمرها قبل ذلك أم لا۔" <sup>17</sup>

"حدیث کا مطلب یہ ہے کہ اس رات جو بھی شخص بقید حیات تھا، وہ سو سال سے زیادہ نہ رہے گا اگرچہ اس کی عمر مذکورہ رات سے پہلے کم ہو یا زیادہ۔"

حافظ ابن رجب رحمہ اللہ علیہ "أرأتكم ليلتكم" کی وضاحت کرتے ہیں:

"أما ما قاله ﷺ من أنه: لا يبقى على رأس مائة سنة من تلك الليلة أحد، فمراده بذلك إنخام قرنه وموت أهله كلهم الموجودين منهم في تلك الليلة على الأرض، وبذلك فسره أكابر الصحابة كعلي بن طالب وابن عمر رضي الله عنهما وغيرهما" <sup>18</sup>

"رسول اللہ ﷺ کے قول کہ "آج جتنے لوگ بقید حیات ہیں، ایک صدی گزرنے کے بعد ان میں سے ایک شخص بھی زندہ باقی نہ رہے گا" سے مراد ہے کہ اُس وقت جتنے بھی لوگ موجود تھے، سب کے سب سو سال کے اندر ختم ہو جائیں گے اور حدیث کی یہی تفسیر اکابر صحابہ کرام مثلاً سیدنا علی وسیدنا ابن عمر رضی اللہ عنہما وغیرہ نے بھی فرمائی ہے۔"

مندرجہ بالا احادیث سے استدلال کر کے حافظ سیوطی مدعی صحابیت کے متعلق لکھتے ہیں: "اب اگر کوئی رسول اللہ ﷺ کی وفات کے سو سال بعد صحابیت کا دعویٰ کرے تو قابل قبول نہیں اگرچہ دعویٰ سے پہلے اس کا عادل ہونا بھی ثابت ہو۔" <sup>19</sup>

رتن ہندی کے دعویٰ صحابیت کی تحقیق:

رتن ہندی کا دعویٰ باطل اور جھوٹ پر مبنی ہے۔ سب سے پہلے ان کے ہم زمانہ امام صغائی (م: 650ھ) نے رتن ہندی کی مرویات کو موضوع قرار دے کر لکھا ہے:

"وما يحكى عن بعض الجهال أنه اجتمع بالنبي وسمع منه ودعا له بقوله: عمرك الله، ليس له أصل عند أئمة الحديث" <sup>20</sup>

علامہ ذہبی (م: 748ھ) نے رتن ہندی کی تردید میں "کسروشن رتن" نامی کتاب بھی تصنیف فرمائی ہے، لکھتے ہیں:

"من صدق بهذه الأعجوبة، وآمن ببقاء رتن، فما لنا فيه من طيب، فليعلم أنني أول من كذب بذلك" <sup>21</sup>

"اس عجیب بات کی تصدیق اور رتن کی بقاء پر ایمان کون لائے گا؟ اس میں ہمارے لئے کوئی خوشی

نہیں۔ آپ کو یہ معلوم ہونا چاہئے کہ میں پہلا بندہ ہوں جس نے اسے جھٹلایا۔"  
مزید لکھتے ہیں:

"شیخ دجال بلا رب ، ظهر بعد الستماء، فادعی الصحبة والصحابة لا یكذبون وهذا جرى علی الله  
ورسوله"<sup>22</sup>

"رتن ہندی کے دجال ہونے میں کوئی شک نہیں۔ وہ چھٹی صدی ہجری کے بعد ظاہر ہوا اور اس کے  
باوجود صحابیت کا مدعی بن بیٹھا، جب کہ صحابہ کرام جھوٹ نہیں بولا کرتے۔ یہ شخص اللہ تعالیٰ اور اس کے  
رسول کے مقابلے میں بڑا بہادر واقع ہوا ہے۔"  
حافظ ابن کثیر (م: 774ھ) رتن ہندی کے متعلق لکھتے ہیں:

"رتن الہندی أحد من ادعی له الصحبة فی حدود ست مائة وهذا مبلغ فی الکذب من ذلک ، فانه لا  
يعرف أن أحدا من هولاء الصحابة المسمین فی هذا السیاق دخل إلى بلاد الهند لا فی حياة رسول الله  
ﷺ ولا بعد وفاته"<sup>23</sup>

"رتن ہندی نے چھٹی صدی ہجری میں صحابیت کا دعویٰ کیا جو کہ سراسر جھوٹا دعویٰ ہے کیونکہ ہند میں  
اس نام سے موسوم صحابی نہ تو رسول اللہ ﷺ کی حیات مبارکہ میں کوئی جانتا تھا اور نہ ان کے وفات  
کے بعد۔"

حافظ عراقی (م: 806ھ) فرماتے ہیں:

"وعلی کل تقدیر فلا بد من تقييد ما أطلقه بأن یكون ادعاؤه لذلک یقتضيه الظاهر أما لو ادعاه بعد  
مائة سنة من وفاته ﷺ فانه لا یقبل ذلک منه كجماعة ادعوا الصحبة بعد ذلک كأبي الدنيا الأشج و  
مکلبه بن ملک بن ورتن الہندی، فقد أجمع أهل الحدیث علی تکذیبهم وذلک لما ثبت فی الصحیحین من  
حدیث ابن عمر، قال: صلی بنا رسول الله ﷺ ذات ليلة صلاة العشاء فی آخر حياته فلما سلم قام  
فقال: أرأیتکم لیلتکم هذه فان علی رأس مائة سنة منها لا یبقی من هو الیوم علیها أحد"<sup>24</sup>

"کسی شخص کا دعویٰ صحابیت ظاہری حالات کے موافق ہونے سے متقید ہے پس اگر کوئی شخص رسول اللہ  
ﷺ کی وفات کے سوسال بعد صحابی ہونے کا مدعی بن بیٹھے تو ان کا دعویٰ قبول نہیں کیا جائے گا جیسے ابو  
الدنیاش، مکلبہ بن ملک بن ورتن وغیرہ۔ علمائے حدیث کا ان کے دعویٰ کو جھوٹا قرار دینے میں اجماع  
ہے۔ یہی مضمون صحیحین میں سیدنا ابن عمر رضی اللہ عنہما سے مروی ہے، فرماتے ہیں: رسول اللہ ﷺ  
کی اخیر عمر میں ایک رات ہم نے عشاء کی نماز پڑھی۔ سلام پھیرنے کے بعد آپ ﷺ نے فرمایا: اس  
رات جو شخص بھی روئے زمین پر بقید حیات ہے، سوسال بعد نہیں ہوگا۔"

صاحب قاموس علامہ مجد الدین (م: 817ھ) کا قول ہے:

"ابن کربال بن رتن البرتندی، لیس بصحابی ، وإنما هو کذاب، ظهر بالهند بعد الستماء ، فادعی  
الصحبة"<sup>25</sup>

"ابن کربال بن رتن برتندی، صحابی نہیں بلکہ جھوٹا ہے۔ ہند میں چھٹی صدی کے بعد ظاہر ہوا اور صحابی

ہونے کا دعویٰ کر ڈالا۔"

رتن ہندی کے بارے میں حافظ ابن حجر (م: 852ھ) لکھتے ہیں:

"ولم أجد له في المتقدمين في كتب الصحابة ولا غيرهم ذكرا، لكن ذكره الذهبي في تجريدہ فقال: رتن الهندی شیخ ظهر بعد الستمائة بالشرق وادعی الصحبة، فسمع منه الجهل، ولا وجود له، بل اختلق اسمه بعض الكذابين"<sup>26</sup>

"متقدمین علماء کی صحابہ کرام سے متعلق کتابیں ہوں یا دوسری تاریخی کتابیں، میں نے ان میں سے کسی میں رتن کا تذکرہ نہیں پایا، البتہ علامہ ذہبی نے تجرید میں اس کا تذکرہ کر کے لکھا ہے کہ مشرق میں چھٹی صدی ہجری میں ظاہر ہوا اور صحابی ہونے کا دعویٰ کیا۔ کچھ جہال نے اس سے روایات سنیں حالانکہ اس کا سرے سے کوئی وجود ہی نہیں بلکہ بعض جھوٹوں نے اس کا نام گھڑ لیا ہے۔"

امام سخاوی (م: 902ھ) نے بھی رتن ہندی کو صحابیت کا جھوٹا دعویٰ قرار دیا ہے؛ لکھتے ہیں:

"قد ادعی الصحبة جماعة فكذبوا وكان آخرهم رتن الهندی لان الظاهر كذبهم في دعوه"<sup>27</sup>

امام سیوطی (م: 911ھ) نے علامہ ذہبی کے حوالے سے انہیں جھوٹا قرار دیا ہے۔<sup>28</sup>

ابن عراق الکنانی (م: 963ھ) کی تصریح کے مطابق رتن ہندی وہ مشہور جھوٹا شخص ہے جس نے چھٹی صدی ہجری میں

صحابیت کا دعویٰ کیا۔ "رتن الهندی ذلک الکذاب المشهور ظهر بعد الستمائة، فادعی الصحبة"<sup>29</sup>۔

محمد طاہر فتنی (م: 986ھ) نے "تذکرۃ الموضوعات" میں "باب فیمن ادعی الصحبة کذبا من المعمرین" کا عنوان

قائم کر کے جھوٹے مدعیان صحابیت کی فہرست میں انہیں شمار کیا ہے۔<sup>30</sup>

ملا علی قاری حنفی (م: 1014ھ) صحیح مسلم کی حدیث کی تشریح کرتے ہوئے لکھتے ہیں:

"معناه ما تبقى نفس مولودة اليوم مائة سنة، أراد به موت الصحابة رضی الله عنهم وقال ﷺ هذا على الغالب ولا فقد عاش بعض الصحابة أكثر من مائة سنة، ومنهم أنس بن مالك وسلمان رضی الله عنهما وغيرهما- والأظهر أن المعنى لا تعيش نفس مائة سنة بعد هذا القول، كما يدل عليه الحديث الآتي فلا حاجة إلى اعتبار الغالب فلعل المولودين في ذلك الزمان إنقضوا قبل تمام المائة من زمان ورود الحديث- ومما يؤيد هذا المعنى إستدلال المحققين من المحدثين وغيرهم من المتكلمين على بطلان دعوى بابا رتن الهندی وغيره ممن ادعی الصحبة وزعم أنه من المعمرين إلى المأتين والزيادة"<sup>31</sup>

"اس کا مطلب یہ ہے کہ آج جو بندہ زندہ ہے، سو سال بعد نہیں ہوگا نیز اس سے مراد صحابہ کی موت تھی اور رسول اللہ ﷺ کا قول بناء بر اکثریت تھی کیونکہ بعض صحابہ ایسے بھی تھے جنہوں نے سو سال سے زیادہ عمر پائی جیسے سیدنا انس بن مالک رضی اللہ عنہ اور سیدنا سلمان رضی اللہ عنہ وغیرہ۔ ظاہری طور پر حدیث کا معنی یہ ہے کہ اس قول کے بعد کوئی بھی شخص زندہ نہیں رہے گا اور آنے والی روایت بھی اس مضمون کی تائید کرتی ہے تو حدیث مذکور کو اکثریت کے بارے میں قرار دینے کی کوئی ضرورت نہیں، شاید اسی زمانے کے مولودین نے اپنی عمر حدیث شریف کے ورود کے بعد سو سال کے اندر پوری

کردی تھی۔ اس حدیث سے محققین محدثین نے استدلال کیا ہے کہ بارتن ہندی سمیت جو لوگ دو سو صدی بعد صحابیت کا دعویٰ کر بیٹھے ہیں، باطل ہے۔"  
مرنقی زبیدی (م: 1205 ھ) ان کے بارے میں لکھتے ہیں:  
"والصحيح أنه ليس بصحابي وإنما هو كذاب ظهر بالهند بعد الستامة ، فادعى الصحبة"<sup>32</sup>۔  
"صحیح بات یہ ہے کہ رتن صحابی نہیں بلکہ کذاب ہے جو ہند میں چھ سو صدی کے بعد ظاہر ہوا اور جس نے صحابیت کا دعویٰ کیا۔"

امام شوکانی (م: 1250 ھ) نے اپنی کتاب "الفوائد المجموعہ" میں "باب فیمن ادعی الصحبة کذابا" کے تحت اُن کا تذکرہ کیا ہے<sup>33</sup>۔

امام آلوسی بغدادی حنفی (م: 1270 ھ) نے رسول اللہ ﷺ کی حدیث مبارک "آج سے ایک سو سال گزرنے کے بعد کوئی بندہ زندہ نہیں رہے گا" کو رتن ہندی کے خلاف صریح رد قرار دیا ہے<sup>34</sup>۔  
مولانا عبدالحی لکھنوی (م: 1341 ھ) رتن ہندی کے تفصیلی واقعات کو نقل کرنے کے بعد لکھتے ہیں:  
"وکل هذا ليس له أصل يعتمد عليه"<sup>35</sup>۔  
"یہ بالکل بے اصل اور بے بنیاد باتیں ہیں۔"

### نتائج بحث:

رتن ہندی کا دعویٰ صحابیت نرا، عجیب اور باطل ہے کیونکہ بقول اس کے اس نے لمبی عمر پائی اور سات سو سال تک زندہ رہا۔ یہ دعویٰ اس لئے بھی درست نہیں کہ صحیح مسلم میں رسول اللہ ﷺ سے مرفوعاً روایت ہے:  
"واضح رہے کہ آج جتنے بھی لوگ بقید حیات ہیں، ایک صدی گزرنے پر ان میں سے ایک شخص بھی زندہ باقی نہ رہے گا۔"

تو یہ چھ صدی تک کیسے زندہ رہا اور اگر بقید حیات تھا تو شہرت کیسے نہ پائی؟ صدیاں گزر گئیں اور کسی کو پتہ بھی نہ چلا کہ یہاں پر صحابی رسول موجود ہے۔ تراجم و طبقات میں صحابہ کرام کے متعلق بہت سی کتابیں لکھی گئی ہیں ان میں کسی بھی کتاب میں رتن ہندی کا نام و نشان تک نہیں ہے۔ اسمائے رجال کی کتابوں میں ہندی کی بہت سی شخصیات کا تذکرہ پایا جاتا ہے، ان میں بھی رتن ہندی کا تذکرہ کہیں نہیں ملتا۔ اُن کے قول کے مطابق وہ غزوہ خندق میں شریک ہوئے تھے تو اصحاب السیر والتاریخ نے اُن کو کیوں یاد نہیں کیا۔



This work is licensed under a Creative Commons Attribution 4.0 International Licence.

### حوالہ جات (References)

- <sup>1</sup> ابن حجر، ابوالفضل احمد بن علی بن محمد بن احمد العسقلانی، الاصابہ فی تمییز الصحابہ، دارالکتب العلمیہ بیروت، طبع اول ۱۴۱۵ھ، ۲: ۳۳۳۔  
Ibn e Hajar, 'Aḥmad bin Ali bin Muḥammad, Al Iṣabah fi Tamyyiz al Ṣahabah, (Beurit: Dar al Kutub 'Ilmiyah, 1<sup>st</sup> Edition, 1415), 2:434.

الصفدی، صلاح الدین خلیل بن ابیک بن عبداللہ، الوافی بالوفیات، دار احیاء التراث بیروت، ۱۴۲۰ھ، ۲۰۰۰ء، ۱۴:۶۸۔  
Al Şafdi, Khalil bin Aybak, (Beirut: Dar Iḥya' al turath al 'Arabi, 2000), 14:68.

<sup>2</sup> ماہنامہ جہان کتب، ایس، ایف پرنٹرز، دریانگ، دہلی، مارچ ۲۰۰۸، جلد: ۵، شمارہ: ۳۵، ص: ۲۴۔  
Monthly Jahan-e-Kutub, (Darya Ganj, Dehli: S.F. Printers, March: 2008), Vol: 5, Issue: 45, p:24.

<sup>3</sup> الذہبی، محمد بن احمد بن عثمان بن قانماز، میزان الاعتدال فی نقد الرجال، دار المعرفۃ للطباعة والنشر، بیروت، طبع اول، ۱۹۶۳ء، ۲:۳۵۔  
Al Dhabi, Muḥammad bin Aḥmad bin Uthman, Meezan al A'tadal fi Naqd al Rijal, (Beurit: Dar al Ma'arifah lil Taba'h wal Nashr, 1<sup>st</sup> Edition, 1963), 2:45.

<sup>4</sup> ابن کثیر، اسماعیل بن عمر، جامع المسانید والسنن، دار خضر للطباعة والنشر والتوزیع، بیروت، ۱۹۹۸ء، ۳:۶۷۔  
Ibn Kathir, Isma'il bin 'Umar, Jam'a al Masanid wal Sunan, (Beurit: Dar Khizar lil Taba'ah wal Tawziy', 1998), 3:276.

<sup>5</sup> الاصابۃ، ۲:۳۳۴۔

Al Iṣabah fi Tamyyiz al Şahabah, 2:434.

<sup>6</sup> الشوکانی، محمد بن علی بن محمد، الفوائد المجموعۃ فی الاحادیث الموضوعۃ، دار الکتب العلمیہ، بیروت لبنان، بدون تاریخ، ۱:۴۲۲۔  
Al Showkani, Muḥammad bin 'Aliy bin Muḥammad, (Beurit: Dar al Kutub 'Ilmiyyah), 1:422.

<sup>7</sup> الاصابۃ، ۲:۳۳۹۔

Al Iṣabah fi Tamyyiz al Şahabah, 2:439.

<sup>8</sup> ایضاً، ۲:۴۳۴۔

Ibid., 2:434.

<sup>9</sup> صحیح بخاری، محمد بن اسماعیل بن ابراہیم بخاری، دار طوق النجاة، طبع اول ۱۴۲۲ھ، کتاب اصحاب النبی (۶۲) باب فضائل اصحاب النبی (۱) امام بخاری نے ترجمہ الباب میں صحابی کی تعریف کی ہے [

Al Bukhari, Muḥammad bin Isma'il, (Dar Towq al Najah, 1<sup>st</sup> Edition, 1422).

<sup>10</sup> النووی، ابو زکریا محی الدین یحییٰ بن شرف، تہذیب الاسماء واللغات، دار الکتب العلمیہ، بیروت، لبنان، ۱:۱۴۔  
Al Nowwi, Yaḥya bin Sharf, Tahziyb al Asma' wal Lughāt, (Beurit: Dar al Kutub 'Ilmiyyah) 1:41.

<sup>11</sup> الاصابۃ فی تمییز الصحابۃ، ۱۱:۱۵۸۔

Al Iṣabah fi Tamyyiz al Şahabah, 11:158.

<sup>12</sup> ابراہیم بن عمر بن ابراہیم بن خلیل، رسوم التحدیث فی علوم الحدیث، دار ابن حزم، لبنان، بیروت، طبع اول ۱۴۲۱ھ، ۲۰۰۰ء، ۱:۱۴۴۔  
Ibrahim bin 'Umar, Rusum al Tahdiyth fi 'Uloom al Ḥadith, (Beurit: Dar ibn Ḥazam, 1<sup>st</sup> Edition, 2000/1421), 1:144.

<sup>13</sup> عبدالرحیم بن الحسین، التفسیر والایضاح شرح مقدمۃ ابن الصلاح، المكتبة السلفية بالمدينة المنورة، طبع اول، ۱۹۶۹ء، ۱:۲۹۹۔  
'Abdul Rahim bin al Ḥusain, Al Taqyyid wal Idhah, (Madinah:al Maktabah al Salfiyah, 1<sup>st</sup> Edition, 1969), 1:299.

السیوطی، عبدالرحمن بن ابی بکر، تدریب الراوی فی شرح تقریب النووی، دار طیبہ، بدون تاریخ، ۲:۶۷۔  
Al Sayuwti, 'Abdul Raḥman bin Abi Bakar, Tadriyb al Rawiy, (Dar e Tayyibah), 2:667.

<sup>14</sup> صحیح بخاری، کتاب العلم (۳) باب السمر فی العلم (۴۱) حدیث: ۱۱۶۔

Şaḥiḥ Bukhari, Ḥadith: 116.



مسلم بن حجاج، صحیح مسلم، دار احیاء التراث العربی، بیروت، بدون تاریخ، حدیث: ۲۵۳۷۔  
Muslim bin Hajjaj, Şahih Muslim, (Beirut: Dār Iḥya' al Turath al 'Arabi), Ḥadith:2537.

<sup>15</sup> صحیح مسلم، کتاب فضائل الصحابة، باب قوله ﷺ: لا تأتي مائة سنة، حدیث: ۲۵۳۸۔  
Şahih Muslim, Ḥadith:2538.

<sup>16</sup> الاصابه، ۱: ۱۶۰۔

Al Iṣabah fi Tamyyiz al Şahabah, 1:160.

<sup>17</sup> النووي، يحيى بن شرف، المنهاج شرح صحیح مسلم بن الحجاج، دار احیاء التراث العربی، بیروت، طبع دوم ۱۳۹۲ھ، ۱۶: ۹۰۔  
Al Nowwi, Yahya bin Sharf, Al Minhaj, (Beirut: Dār Iḥya' al Turath al 'Arabi, 2<sup>nd</sup> Edition, 1392), 16:90.

<sup>18</sup> ابن رجب، زين الدين عبد الرحمن، فتح الباری شرح صحیح البخاری، مكتبة الغرباء الاثرية، مدينة منوره، طبع اول ۱۴۱۷ھ، ۱۹۹۶ء، ۳: ۳۶۹۔  
Ibn Rajab, 'Abdul Raḥman bin Aḥmad, (Madinah: Maktabah al Ghuraba' al Athariyyah, 1<sup>st</sup> Edition, 1996/1417), 4:369.

<sup>19</sup> تدرييب الراوي في شرح تقريب النووي ۲: ۶۷۳۔

Tadriyb al Rawiy, 2:673.

<sup>20</sup> الصغاني، رضی الدین حسن بن محمد بن حسن بن حیدر، الموضوعات، دار المأمون التراث، دمشق، طبع دوم ۱۴۰۵ھ، ۱: ۳۱۔  
Al Şaghani, Ḥassan bin Muḥammad bin Ḥassan, al Mawzuw'at, (Damascus: Dar al Ma'muwn al Turath, 2<sup>nd</sup> Edition, 1405), 1:31.

<sup>21</sup> الطرابلسي، ابراهيم بن محمد بن خليل، كشف الخبيث عن رمي بوضع الحديث، عالم الكتب مكتبة النهضة العربية، بيروت، ۱۴۰۷ھ/۱۹۸۷ء، ۱: ۱۱۶۔

Al Tarablisi, Ibrahim bin Muḥammad bin Khalil, Kashf al Ḥathith, (Beirut: 'Alam al Kutub, 1987/1407), 1:61.

الذہبی، محمد بن احمد بن عثمان، تاريخ اسلام ووقایات المشاهير والاعلام، دار الكتب العربی، بیروت لبنان، طبع سوم ۱۴۱۳ھ، ۱۹۹۳ء، ۲۶: ۹۹۔  
Al Dhabi, Muḥammad bin Aḥmad bin Uthman, Tareekh al Islam wa Wafiyāt al Mashahiyr wal A'lam, (Beirut: Dat al Kutub al 'Arabi, 3<sup>rd</sup> Edition, 1993/1413), 46:99.

<sup>22</sup> الذہبی، محمد بن احمد بن عثمان، میزان الاعتدال في نقد الرجال، دار المعرفه للطباعة والنشر، بیروت، لبنان، ۱۳۸۲ھ/۱۹۶۳ء، ۲: ۴۵۔  
Meezan al A'tadal fi Naqd al Rijal, 2:45.

<sup>23</sup> جامع المسانيد والسنة الهادي لا قوم سنن، ۳: ۲۷۶۔

Jam'a al Masanid wal Sunan, 3:276.

<sup>24</sup> التقويد والايضاح، ۱: ۳۰۰۔

Al Taqiyd wal Idhaḥ, 1:300.

<sup>25</sup> فيروز آبادي، محمد بن يعقوب، القاموس المحيط، مؤسسة الرسالة للطباعة والنشر والتوزيع، بيروت، طبع هشتم، ۱۴۲۶ھ/۲۰۰۵ء، ۱: ۱۹۹۔  
Feroz Abadi, Muḥammad bin Yaquwb, (Beirut: Mua'ssasat al Beirut: Mua'ssasat al Risalah, 8<sup>th</sup> Edition, 2005/1426), 1:1199.

<sup>26</sup> الاصابه، ۲: ۴۳۴۔

Al Iṣabah fi Tamyyiz al Şahabah, 2:434.

<sup>27</sup> محمد بن عبد الرحمن بن محمد، فتح المغيبي بشرح الفقيه الحديث للعراقي، السماوي، مكتبة السنة مصر، طبع اول، ۱۴۲۴ھ، ۲۰۰۳ء، ۴: ۲۹۔  
Al Sakhāwi, Muḥammad bin 'Abdul Raḥman bin Muḥammad, Faḥ al Mughiyih, (Cairo: Maktabah al Sunnah, 1<sup>st</sup> Edition, 2003/1424), 4:29.

<sup>28</sup> تدریب الراوی فی شرح تقریب النووی ۲: ۶۷۳۔

Tadriyb al Rawiy, 2:673.

<sup>29</sup> الکانانی، علی بن محمد بن علی، تنزیہ الشریعہ المر فوعہ عن الاخبار الشنیعہ الموضوعہ، دار الکتب العلمیہ بیروت، طبع اول، ۱۳۹۹ھ، ۱: ۵۹۔

Al Kanani, Ali bin Muḥammad bin Ali, Tanziyh al Shari'ah al Marfu'ah 'n al Akhbar al Shani'ah al Mawzuw'ah, (Beurit: Dar al Kutub 'Ilmiyyah, 1<sup>st</sup> Edition, 1399), 1:59.

<sup>30</sup> محمد طاہر بن علی، تذکرۃ الموضوعات، ادارۃ الطباعت المنیریہ، طبع اول، ۱۳۴۳ھ، ۱: ۱۰۳۔

Muḥammad Tahir bin Ali, Tazkirah al Mawzu'at, (Idarah al Taba'ah al Muniyriyyah, 1<sup>st</sup> Edition, 1343), 1:103.

<sup>31</sup> ملا علی قاری، علی بن سلطان محمد، مرقاۃ المفاتیح شرح مشکاۃ المصابیح، دار الفکر بیروت لبنان، طبع اول، ۱۴۲۲ھ، ۲۰۰۲ء، ۸: ۳۹۸۔

Mulla 'Ali Qari, 'Ali bin Sultan Muḥammad, (Beurit: Dar al Fikar, 1<sup>st</sup> Edition, 2002/1422), 8:3489.

<sup>32</sup> الزبیدی، محمد بن محمد بن عبد الرزاق، تاج العروس من جواهر القاموس، دار الہدایہ، بدون تاریخ، ۷۵: ۳۵۔

Al Zubaydi, Muḥammad bin Muḥammad bin 'Abdul Razzaq, (Dar al Hidayah), 35:75.

<sup>31</sup> الشوکانی، محمد بن علی بن محمد، الفوائد المجموعہ فی الاحادیث الموضوعہ، دار الکتب العلمیہ بیروت لبنان، بدون تاریخ، ۱: ۴۲۲۔

Al Showkani, Muḥammad bin 'Ali bin Muḥammad, Al Fawa'id al Majmu'ah fi al Aḥadith al Mawdhu'ah, (Beurit: Dar al Kutub 'Ilmiyyah) 1:422.

<sup>32</sup> الالوسی، محمود بن عبد اللہ، روح المعانی فی تفسیر القرآن العظیم والسبع المثانی، دار الکتب العلمیہ بیروت، طبع اول، ۱۴۱۵ھ، ۸: ۳۰۵۔

Al Āluwsi, Ma ḥmuwd bin 'Abdullah, Ruwḥ al Ma'aniy, (Beurit: Dar al Kutub 'Ilmiyyah, 1<sup>st</sup> Edition, 1415), 8:305.

<sup>33</sup> الحسنی، عبدالحی بن فخر الدین بن عبد العلی، الاعلام بمن فی تاریخ الہند من الاعلام المسمی بززہ النواظر وبجیدہ المسامح والنواظر، دار ابن حزم

بیروت لبنان، طبع اول، ۱۴۲۰ھ، ۱۹۹۹ء، ۱: ۹۸۔

Al Ḥasani, 'Abdul Ḥayiy bin Fakhar al Din bin 'Abdul 'Aliyy, Al Ai'lam b mn fil Hind min Al Aa'lam, (Beurit: Dar ibn Ḥazam, 1<sup>st</sup> Edition, 1999/1420), 1:98.